



Dokument ta' sessjoni

B9-0491/2022

17.11.2022

RAKKOMANDAZZJONI GHAL DECIŽJONI

imressqa skont l-Artikolu 111(6) tar-Regoli ta' Proċedura

li ma ssir ebda oggezzjoni għar-regolament delegat tal-Kummissjoni tal-21 ta' Ottubru 2022 li jemenda l-istands tekniċi regolatorji stabbiliti fir-Regolament ta' Delega (UE) Nru 153/2013 fir-rigward ta' miżuri temporanji ta' emergenza dwar ir-rekwiziti kollaterali (C(2022)7536 – 2022/2908(DEA))

Kumitat ghall-Affarijiet Ekonomiċi u Monetarji

Membru responsabbi: Irene Tinagli

Abbozz ta' deċiżjoni tal-Parlament Ewropew li ma ssir ebda oġgezzjoni għar-regolament delegat tal-Kummissjoni tal-21 ta' Ottubru 2022 li jemenda l-istandardi tekniċi regolatorji stabbiliti fir-Regolament ta' Delega (UE) Nru 153/2013 fir-rigward ta' miżuri temporanji ta' emerġenza dwar ir-rekwiżiti kollaterali (C(2022)7536 – 2022/2908(DEA))

Il-Parlament Ewropew,

- wara li kkunsidra r-regolament delegat tal-Kummissjoni (C(2022)7536),
 - wara li kkunsidra l-ittra tal-Kummissjoni tal-25 ta' Ottubru 2022, li permezz tagħha hija talbet lill-Parlament jiddikjara li mhux se jogġeżżjona għar-regolament delegat,
 - wara li kkunsidra l-ittra tal-Kumitat ghall-Affarijiet Ekonomiċi u Monetarji lill-President tal-Konferenza tal-Presidenti tal-Kumitat, bid-data 17 ta' Novembru 2022,
 - wara li kkunsidra l-Artikolu 290 tat-Trattat dwar il-Funzjonament tal-Unjoni Ewropea,
 - wara li kkunsidra r-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet centrali u repożitorji tadata dwar it-tranżazzjonijiet¹, u b'mod partikolari l-Artikolu 46(3) tiegħu,
 - wara li kkunsidra l-abbozz ta' standards tekniċi ta' regolamentazzjoni pprezentati fl-14 ta' Ottubru 2022 mill-Awtorită Ewropea tat-Titoli u s-Swieq (ESMA) skont l-Artikolu 46(3), tar-Regolament (UE) Nru 648/2012,
 - wara li kkunsidra l-Artikolu 111(6) tar-Regoli ta' Proċedura tiegħu,
 - wara li kkunsidra r-rakkomandazzjoni għal deċiżjoni tal-Kumitat ghall-Affarijiet Ekonomiċi u Monetarji,
- A. billi r-Regolament ta' Delega tal-Kummissjoni (UE) Nru 153/2013² jispecifika, fost affarijiet oħra, il-livelli minimi tal-marġnijiet inizjali u l-lista ta' kollateral eligibbli, kif previst fl-Artikolu 46(3) tar-Regolament (UE) Nru 648/2012;
- B. billi l-iżviluppi politici u tas-suq riċenti wasslu għal żidiet sinifikanti fil-livelli tal-prezzijiet u l-volatilità fis-swieq tal-enerġija, u dan skatta sejhiet għal appellu għall-marġni sostanzjali mill-kontropartijiet centrali biex ikopru l-iskoperturi relatati. billi dawk l-appelli għall-marġni holqu pressjoni ta' likwidità fuq il-kontropartijiet nonfinanzjarji, bħalma huma d-ditti tal-enerġija, li tipikament ikollhom inqas assi likwidni biex jissodis faww ir-rekwiżiti tal-marġni, u ġegħluhom inaqqsu l-pożizzjonijiet tagħhom jew iħalluhom iħheġġjati b'mod mhux xieraq u jesponuhom għal

¹ ĠU L 201, 27.7.2012, p. 1.

² Ir-Regolament ta' Delega tal-Kummissjoni (UE) Nru 153/2013 tad-19 ta' Diċembru 2012 li jissupplimenta r-Regolament (UE) Nru 648/2012 tal-Parlament Ewropew u tal-Kunsill fir-rigward ta' standards tekniċi regolatorji dwar rekwiżiti għall-kontropartijiet centrali (ĠU L 52, 23.2.2013, p. 41).

varjazzjonijiet ulterjuri fil-prezzijiet;

- C. billi l-Kummissjoni staqsiet lill-Awtorità Ewropea tat-Titoli u s-Swieq (ESMA), fit-13 ta' Settembru 2022 (permezz tal-ittra [Ares\(2022\)6980063](#)) jekk id-dispozizzjonijiet applikabbli tar-Regolament ta' Delega (UE) Nru 153/2013 għandhomx jiġu adattati temporanjament biex jitaffa parti mill-piż li jiffaċċjaw il-kumpaniji tal-enerġija bhala kontropartijiet nonfinanzjarji fl-iħheġġjar tal-attività kummerċjali tagħhom fis-swieg finanzjarji filwaqt li jinżamm l-ġhan ġenerali tar-Regolament (UE) Nru 648/2012 li tīgħi ppreservata l-istabbiltà finanzjarja; billi l-ESMA wiegħbet fit-22 ta' Settembru 2022 (permezz tal-ittra [ESMA24-436-1414](#)) u indikat li l-garanziji bankarji kummerċjali mhux kollateralizzati biss għandhom jiġu kkunsidrati għal emendi temporanji u limitati skont certi kundizzjonijiet; billi fir-rapport finali tagħha l-ESMA pproponiet abbozz ta' standards tekniċi regolatorji ([ESMA91-372-2466](#)) inkluzi emendi biex l-aggregazzjoni ta' kollateral eligibbli tīgħi estiża għal garanziji bankarji mhux kollateralizzati ta' kontropartijiet nonfinanzjarji li jaġixxu bħala membri tal-ikklerjar kif ukoll garanziji pubbliċi għat-tipi kollha ta' kontropartijiet;
 - D. billi l-Kummissjoni għalhekk adottat ir-regolament delegat li jimmodifika temporanjament il-lista ta' kollateral eligibbli li jista' jiġi ddepożitat mal-kontropartijiet centrali (CCPs) tal-Unjoni biex jiġu inkluzi l-garanziji bankarji mhux kollateralizzati kif ukoll il-garanziji pubbliċi għal perjodu ta' 12-il xahar;
 - E. billi r-regolament delegat għandu jidhol fis-seħħ bħala kwistjoni ta' urġenza sabiex tittaffa ż-żieda fil-pressjoni ta' likwidità fuq il-kontropartijiet nonfinanzjarji li jinnejgożjaw fi swieg regolati tal-gass u tal-elettriku u jwettqu kklerjar permezz ta' CCPs ibbażati fl-Unjoni;
1. Jiddikjara li ma jogħeżżjonax għar-regolament delegat;
 2. Jagħti istruzzjonijiet lill-President tiegħu biex tgħaddi din id-deċiżjoni lill-Kunsill u lill-Kummissjoni.